



धर्मप्रांतीय उपासना आयोग, वसई

सर्व संताचा सण - १ नोव्हेंबर २०२१

सकाळची प्रार्थना

महत्वाची सूचना : सदर प्रार्थना ही शिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनती.

चरण: प्रभो, आमचे ओठ उघड .

प्रतिसाद: आणि आम्ही तुझ्या नामाचे स्तवन करू .

आमंत्रण स्तोत्र प्रतिगीत: परमेश्वर आपल्या संतावरोवर किती महान आहे! आपण त्याची आराधन करू या .

स्तोत्र ६७

देवाने आमच्यावर दया करावी
व आम्हाला आशीर्वाद द्यावा;
त्याने आपला मुख्यप्रकाश आमच्यावर पाडावा;
ह्यासाठी की, पृथ्वीवर तुझा मार्ग कळावा,
तू सिद्ध केलेले तारण सर्व राष्ट्रांना विदित व्हावे . **आमंत्रण स्तोत्र प्रतिगीत**

हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत . **आमंत्रण स्तोत्र प्रतिगीत**

बाष्ट्रे हर्ष करोत व जयघोष करोत;
कारण तू राष्ट्रांचा न्याय सरलपणे करशील .
व पृथ्वीवरील राष्ट्रांना मार्ग दाखवशील . **आमंत्रण स्तोत्र प्रतिगीत**

हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत, **आमंत्रण स्तोत्र प्रतिगीत**

भूमीने आपला उपज दिला आहे;
देव, आमचा देव, आम्हाला आशीर्वाद देवो . **आमंत्रण स्तोत्र प्रतिगीत**

देव आम्हाला आशीर्वाद देवो,
व पृथ्वीच्या सर्व सीमा त्याचे भय धरो . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत: परमेश्वर आपल्या संताबरोबर किती महान आहे! आपण त्याची आराधन करू या .

गीत ४: सामान्य काळातील गीत

प्रतिगीत १: संत सदैव स्वर्गाच्या राज्यात राहतील . त्यांची शांती सर्वकाळ अढळ राहील .

स्तोत्र ६३: २ - ९

हे देवा, तू माझा देव आहेस;
मी आस्थेने तुझा शोध करीन;
शुष्क, रुक्ष व निर्जल प्रदेशात माझा जीव
तुझ्यासाठी तान्हेला झाला आहे,
माझ्या देहालाही तुझी उल्कंठा लागली आहे .
अशाप्रकारे तुझे बळ व वैभव पाहण्यास
पवित्रस्थानी मी तुझ्याकडे दृष्टी लाविली आहे .

तुझे वात्सल्य जीवनाहून उत्तम आहे;
माझे ओठ तुझे स्तवन करतील .
मी जिवंत आहे तोपर्यंत तुझा धन्यवाद असाच करीन;
तुझ्या नावाने मी आपले हात उभारीन .
मज्जेने व मेदाने व्हावा तसा माझा जीव तृप्त होईल,
आणि माझे मुख्य हर्षभरित होऊन तुझे स्तवन करील .

मी रात्री आपल्या अंथरुणावर पडून तुझे स्मरण करतो,
व प्रहरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुझ्या पंखांच्या सावलीत मी आनंद करीन .
माझ्या जिवाने तुझी कास धरली आहे;
तुझा उजवा हात मला सांभाळून धरतो;
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: संत सदैव स्वर्गाच्या राज्यात राहतील . त्यांची शांती सर्वकाळ अढळ राहील .

प्रतिगीत २ : प्रभूच्या सर्व संतानो, प्रभूला सर्वकाळ धन्यवाद द्या .

काव्य - तीन युवकांचे गीतः ३५-६८

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेघातील जलांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
साच्या सत्तांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
जलधारांनो आणि दवविंदूनो, प्रभूचा धन्यवाद गा .
त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
अग्नी आणि उष्णते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
हिवाळयातील थंडी आणि उन्हाळयातील उष्णते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवविंदूनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
बर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

क्षार्तींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतीनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो झायांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

झागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाऱ्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशुंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

आहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

आहो इस्त्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

नीतिमानांच्या आत्म्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्नानिया, अझारिया आणि मिग्वाएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .

प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्म्याची सुती करू या .
तुझाच सर्वोच्च गौरव आणि सुती सदासर्वकाळ होवो .
हे प्रभू, स्वर्गात तू धन्यवादित होवो .
तुझाच सर्वोच्च गौरव आणि सुती सदासर्वकाळ होवो .

प्रतिगीत २: प्रभूच्या सर्व संतानो, प्रभूला सर्वकाळ धन्यवाद द्या .

प्रतिगीत ३: तो सर्व संताचे, इस्त्राएलच्या सर्व पुत्रांचे आणि त्याच्याजवळ राहणाऱ्या लोकांचे वैभव आहे .

स्तोत्र: १४९

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .
इस्त्राएल आपल्या निर्माणकर्त्याच्या ठायी आनंद करो;
सियोनेची मुळे आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने मुशोभित करितो .
भक्त गौरवामुळे उल्लासोत ;
ते आपल्या अंथरूणांवरून हर्षघोष करोत .
परमेश्वराची परमश्रेष्ठ सुती त्यांच्या कंठी असो;
दुधारी तरवार त्यांच्या हाती असो;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी बांधावे

आणि त्यांच्या सरदारांना लोखंडी वेडया घालाव्या .

लिहून ठेविलेला निवाडा त्यांच्यावर वजवावा,

हे त्याच्या सर्व भक्तांना भूषण होईल .

परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत ३: तो सर्व संताचे, इस्त्राएलच्या सर्व पुत्रांचे आणि त्याच्याजवळ राहणाऱ्या लोकांचे वैभव आहे .

शास्त्रवाचन

इफिस १: १७ - १८

आपला प्रभू येशू ख्रिस्त ह्याचा देव जो वैभवशाली पिता, ह्याने तुम्हाला आपल्या ओळखीसंबंधी ज्ञानाचा व प्रकटीकरणाचा आत्मा द्यावा; म्हणजे त्यामुळे तुमचे अंतःक्षु प्रकाशीत होऊन त्याच्या पाचारणामुळे निर्माण होणारी आशा कोणती, पवित्र जनांमध्ये त्याने दिलेल्या 'वतनाच्या' वैभवाची समृद्धि केवढी .

लघु प्रतिसाद

प्रतिसाद: प्रभूठायी आनंद करा, अहो नीतिमानांनो, आनंदाचा गजर करा .

प्रतिसाद: प्रभूठायी आनंद करा, अहो नीतिमानांनो, आनंदाचा गजर करा .

चरण: सज्जन त्याचे स्तवन करो .

प्रतिसाद: प्रभूठायी आनंद करा, अहो नीतिमानांनो, आनंदाचा गजर करा .

त्रैक्य स्तुती: पिता, पुत्र आणि पवित्र आत्मा ह्यांचा गौरव असो .

प्रतिसाद: प्रभूठायी आनंद करा, अहो नीतिमानांनो, आनंदाचा गजर करा .

जखच्याच्या स्तोत्राचे प्रतिगीत: नीतिमान त्यांच्या पित्याच्या राज्यात सूर्यासारग्वे प्रकाशतील, आल्लेलुया .

जखच्याचे स्तोत्र

इस्त्राएलचा देव प्रभू धन्यवादित असो,

कारण त्याने आपल्या लोकांची भेट घेऊन

त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'

ह्याच्या घराण्यात 'बलवान् उद्धारक प्रस्थापित केला आहे;

हे त्याने युगाच्या प्रारंभापासून

आपल्या पवित्र संदेष्यांच्या मुखाद्वारे सांगितले होते ;'

म्हणजे आपल्या ‘शत्रूंच्या’ व आपला ‘द्वेष करणाऱ्या’
सर्वांच्या ‘हातून’ सुटका करावी;
अशासाठी की, ‘आपल्या पूर्वजांवर’ त्याने ‘दया’ करावी.
आणि त्याने ‘आपला’ पवित्र ‘करार’ म्हणजे जी शपथ
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,
ती अशी की, तुम्ही आपल्या शत्रूंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील;
ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छायेत बसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जखच्याच्या स्तोत्राचे प्रतिगीतः नीतिमान त्यांच्या पित्याच्या राज्यात सूर्यासारखे प्रकाशतील, आल्लेलुया .

मध्यस्थीच्या प्रार्थना

प्रतिसादः हे पित्या, तुझ्या लोकांवरोवर रहा .

आम्ही प्रीतीमध्ये मुळावलेले आणि रचले गेलेले आहोत . सर्व संतासह आम्हाला सर्व बुद्धि सामर्थ्यापलीकडे असलेल्या खिस्ताच्या प्रीतीची लांबी आणि रुंदी, उंची आणि खोली जाणण्याचे सामर्थ्य देण्यात आलेले आहे . म्हणून आम्ही म्हणतो : **प्रतिसादः** हे पित्या, तुझ्या लोकांवरोवर रहा .

हे परमेश्वरा, तू सर्व पावित्र्याचा उगम आहेस . तुझ्या वरदानाचे वैभव तुझ्या सर्व संतामधून चमकते - तू त्यांच्याठायी प्रकट केलेल्या तुझ्या कृपेच्या समृद्धीबद्दल आम्ही तुझा गौरव करतो . **प्रतिसादः** हे पित्या, तुझ्या लोकांवरोवर रहा .

हे पित्या, तू संताना त्यांचे जीवन तुला अर्पण करण्यास प्रवृत्त केलेस आणि त्यांना तुझ्या पुत्राच्या मुग्हाचे दर्शन घडविले . - त्यांच्या पावलांवर पाऊल ठेवून जीवनाचा स्वामीकडे आशेने वाटचाल करणास आम्हाला प्रेरणा दे . **प्रतिसाद:** हे पित्या, तुझ्या लोकांबरोवर रहा .

आज आम्ही स्वर्गातील सर्व संताचा महान उत्सव साजरा करतो - पृथ्वीवरील तुझ्या पवित्र जनात ऐक्य व शांती प्रस्थापित व्हावी म्हणून आम्ही प्रार्थना करतो . **प्रतिसाद:** हे पित्या, तुझ्या लोकांबरोवर रहा .

हे पित्या, तुझ्या देहधारी पुत्राच्या बलिदानाने तू अखिल मानवजातीचे अनंत काळासाठी तुझ्याबरोवर ऐक्य घडवून आणलेस . - हा उत्सव साजरा करीत असताना तुझे मुग्ह पाहणाऱ्या संतांमध्ये आमची गणना व्हावी अशी आम्ही प्रार्थना करतो . **प्रतिसाद:** हे पित्या, तुझ्या लोकांबरोवर रहा .

आमच्या स्वर्गीय वापा ...

समारोपाची प्रार्थना

हे सर्वसमर्थ व नित्यजिवी वापा, सर्व काळातील व सर्व स्थळातील पवित्र पुरुष व स्त्रिया ह्यांचा आम्ही आज सन्मान करतो . त्यांच्या प्रार्थनेमुळे आम्हाला तुझे प्रेम दे व आमच्या पापांची क्षमा कर . ही प्रार्थना आम्ही, तुझ्याबरोवर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .